

TISLIMA ORKESTRALI

FESTA KRISTU RE – RAĦAL ĠDID

30 LULJU 2017 mid-9.15 – 10.00 pm

Direzzjoni: Mro. Manoel Pirotta

DNESM (Lyon) [M.A.] Dip CNR (Lyon) [B.A. (Hons.)]
Hon VCM LFIBA CT, FVCM (Hons.) FTCL FLCM FNCM LTCL LMusLCM LMusTCL

Jieħdu sehem ukoll

Christine Dalli (mezzo sopran) u Ivan Vella (Baritonu)

MILLENIUM SONG

Kees Vlak (b. 1938)

ORKESTRA

Vlak kiteb din l-għanja fuq il-ghatba tal-millenu l-ġdid fejn l-avvanzi fit-teknoloġija u l-użu sfrenat tal-midja soċjali jispikkaw. Madankollu, il-kompożitur jistaqsi jekk f'dan il-villagġ globali għadx hemm post u ħin fejn il-bnedmin tad-dinja jibqgħu gentili lejn għajrhom u helwin ma' xulxin.

LÀ CI DAREM LA MANO

Wolfgang Amadeus Mozart (1756-91) (Arr.: M. Pirotta)

CHRISTINE DALLI (Mezzo Sopran) u IVAN VELLA (Baritonu)

Dan huwa dwett helu għall-karattri ta' Don Giovanni (baritonu) u Zerlina (sopran) fl-opra *Don Giovanni* ta' Mozart. L-opra fi stil Klassiku nkitbet fl-1787 fuq librett ta' Lorenzo da Ponte.

CANON IN D

Johann Pachelbel (1653-1706) (Arr.: D. A. Rocuzzo/ M. Pirotta)

Pachelbel kien organisita ta' fama mondjali li kiteb ħafna mużika sagra. Xoghlijietu influenzaw bis-sħiħ lil Bach. Dan ix-xogħol in Re Maġġuri huwa magħmul minn sett t'akkordji li jirrepetu rwieħhom diversi drabi u li fuqhom jintisgu xi varjazzjonijiet.

SOMEWHERE OVER THE RAINBOW

Harold Arley (Arr.: Frank Comstock/ M. Pirotta)

CHRISTINE DALLI (Mezzo Sopran)

Arley huwa kompożitur Amerikan Lhudi ta' 'l fuq minn 400 kanzunetta u għaldaqstant huwa meqjus minn hafna bħala wiehed mill-kontributori ewlenin tal-kotba tal-kanzunetti l-kbar Amerikani. *Over the Rainbow* tal-1938 kienet poġġietu fil-quċcata tal-klassifika tar-Recording Industry Association of America.

SANCTUARY OF THE HEART (Religious Meditation)

Albert W. Ketelbey (1875-1959)

ORKESTRA

IVAN VELLA (Baritonu)

Fi kliem il-kompożitur stess: ix-xogħol jiddeskrivi stampa ta' wiehed qed jiggerra wahdu f'art barranija. Darba minnhom jinzerta jerga' jisma' dik l-għanja reliġjuża ta' tfulitu, u l-hsieb tagħha iġġiblu memorji sbieħ li jkunulu ta' farag' u wens.

PEARL OF THE CITY

Harm Evers (tw. 1925)

Kull pajjiż f'Malta u Għawdex għandu l-attrazzjoni u l-karatteristika tiegħu. Harm Evers kiteb dal-marċ biex permezz tiegħu jiddeskrivi dik il-ġawhra, jew aħjar, il-perla li nsibu f'kull belt jew raħal. Ta' min jgħid ukoll li, dan il-kompożitur Olandiż kiteb 'il fuq minn 200 biċċa xogħol mużikali.



Tislima Orkestrali – Festa Kristu Re 2016
Aldo Busuttil (Tenur) – Mro. Manoel Pirotta – Danielle Ciantar (Sopran)

MY HEART AT THY SWEET VOICE

Camille Saint-Saëns (1835-1921) (Arr.: R. E. Hildreth/M. Pirotta)

CHRISTINE DALLI (Mezzo Sopran)

Din l-arja klassika tant popolari hi meħuda mill-opra *Samson and Delilah* tal-kompożitur Romantiku Franciż Camille Saint-Saëns. Titkanta fit-tieni att fejn hi tipprowa tiseduċi lil Sansun biex jikxef is-sigriet ta' minfejn hi ġejja s-saħħa kollha tiegħu.

IN PROCESSIONE (Marcia Religiosa)

Giuseppe Lotario (tw. 1948)

ORKESTRA

Dan il-marċ proċessjonali, miktub fl-2002, huwa wieħed mill-ħafna xogħlijiet li ħarġu mill-pinna ta' Giuseppe Lotario. Minbarra li huwa kompożitur, Lotario jaf idoqq tajjeb ħafna il-klarinet. Huwa wkoll għalliem tal-mużika fl-iskejjel statali u jidderiegi xi baned.

LARGO

George F. Handel (1685 – 1759)

IVAN VELLA (Bartionu)

Il-*Largo* ta' Haendel hu meħud mill-opra Xerxes fuq librett ta' Minato. Il-ġrajja ddr madwar sultan Persjan. Fatt stramb huwa li din l-arja ngħatalha *Largo* bħala titlu meta Haendel niżżel *Larghetto* f'ras il-partitura. Ittelligħet għall-ewwel darba f'Londra fl-1738.

THE LORD'S PRAYER

Albert Hay Malotte (Arr.: M. Pirotta)

CHRISTINE DALLI (Mezzo Sopran)

Din il-kanzunetti tal-1935 hija t-talba tal-Missierna mmużikata minn Albert Hay Malotte, kompożitur u edukatur Amerikan li kien jaf idoqq l-orgni u l-pjanu. Hija t-talba tant sabiħa li għallimna Ġesù stess kif għandna nitolbu.

HALLELUJAH CHORUS from THE MESSIAH (HWV 56)

Georg Friedrich Händel

ORKESTRA

Silta tant magħrufa minn *The Messiah* li biha tagħlaq it-tieni parti tal-Oratorju. Handel kiteb din il-biċċa muzika għall-kor bid-dmugħ f'għajnejn għax kien haseb li qed jara s-Sema quddiem għajnejh, u l-kbir Alla nnifsu bilqieghda fuq it-tron tiegħu mdawwar bil-qtajja' tal-angli.

INNU KRISTU RE

Vincenzo Ciappara

CHRISTINE DALLI (Mezzo Sopran)